



ሓባራዊ መግለጺ

አኼባ ኤርትራውያን ደቂ-አንስትዮ ኣብ ፍራንክፍሬርት ጀርመን

ኤርትራውያን ደቂ-አንስትዮ ካብ ዝተፍላለዩ ክተማታት ጀርመን ብዕለት 05/05/2018 ኣብ ፍራንክፍሬርት ኣኼባ ኣካይደና። እዚ ኣኼባ እዚ መቐጻልታ ናይቲ ኣብ ደንሃኽ ኣብ ነፍሲ ወከፊ ከተማ ኤወሮጳ ማሕበር ከቐውም ዝተበጽሖ ስምምዕ መሰረት ዝተዳልወ ኣኼባ እዩ። ኣኼባ ብመራሒት ኣካያዲት ሽማግሌ እንቋዕ ብደሓን መጻእክን ኢሊን ድሕሪ ምኽፋት እቲ ተዳልዩ ዘሎ ሰነዳት ሓደ ብሓደ እናተተርጎመ ክኸይድ ምዃኑ ሓቢራ። ብድሕሪ እዚ ብክልቲኡ ሃይማኖት ናይ ጽቡቕ መዓልቲ ትምህርት ዝገልጽ ጸሎት ተገብረ። ቀጺሉ ናይ ተሳተፍቲ ምልላይ መርሕ ተካይዱ። ካብዚ ቀጺሉ ብመሰረት እቲ ውዑል ናይ ደንሃኽ ዝተኻየደ ልዝባት ንእኼበኛታት ብሩህ ንክኸውን ብኣሰናዳኢት ሽማግሌ ዝተዳለወ ጽሑፍ ተሓቲሙ ንነፍሲ ወከፍና ተዓድሎ ብቅድም-ተኸተል እናተነበ ንዝለዓል ሕቶታት ብገዛ ግቡእ መብርሂ ተዋሂቡሉ።

እቲ ብብሓደ ዝተዘርበሉ ኣርእስትታት እዚ ዝስዕብ ነበረ፡-

1. ማሕበር ምምስራት የድሊዶ ኣየድልን
2. ሓዲሽ ማሕበር ምምስራትዶ ወላስ ካበተን ዘለዎ ማሕበራት ቅዋማት ርኢና ክንጽንበር

ኣብ ኣኼባ ደንሃኽ ዝተበጽሖ ስምምዕ ኣብ ነፍሲ ወከፍ ሃገረ ኤወሮጳ ዝርከባ ደቂ ኣንስትዮ ተጠርኒፊን ክነጥፋ ዝብል ኣገዳሲ ነጥቢ ተላዒሉ። ኣብዚ እንታይ ንደሊ ኣሎና ዝብል ሕቶ ንኹሉ ርዱእ ክኸውን ናይ ነዊሕ ግዜ ተዋሂብዎ ስፍሕ ዝበለ ልዝብ ተገብረሉ። ኣብ ምወዳእታ ድማ ኣብ ጀርመን ሓደ ንኹልና ዝጥርንፈና ማሕበር ደቂ ኣንስትዮ የድልየና ዝብል እተን ተኣኪበን ዝነበራ ብምሉእ ድምጺ ተሰማሚዔናሉ።

እቲ ካልኣይ ነጥቢ ነቲ ማሕበር የድልየና ኢልና ዝተሰማማዕናሉ ብከመይ ንበጽሖ ዝብል ሕቶ ድሕሪ ምምያጥና ንመስራቲ ጉባኤ ተብጽሓና ሽማግሌ ከምተድልን ቁጽራ ድማ ሰለስተ ምስ ክልተ ተጠባባቒቲ ክኸውን ተሰማማዕና። ዕማማት ናይዛ ኣሰናዳኢት ሽማግሌ ድማ።

- 1, ቅዋም ክተጻፍ፣
 - 2, ዝምድናታት ደቂ-ኣንስትዮ ክትድህስስ፣
 - 3, ምስ ዘለዎ ማሕበራት ርክባት ምክያድን
 - 4, ኣብ ውሽጢ እዚ ዓመት 2018 ንመስራቲ ጉባኤ ክትሰርዕን ክተዳሉን ኣኼባኛ ኣጽዲቕን።
- ብድሕሪ እዚ ነዚ እተካይድ ሽማግሌ ሓጺና ምርጫ ተኻየደ።



ቀጺልና ኣብቲ በካየዲት ሽማግሌ ዝተዳለወ ኣገዳሲ ነጥብታት ተዛተና ንሱ ንዘሎና ዓቕምታት ደቂ-ኣንስትዮ ብከመይ ንጥርንፎን ኣብ መዓላ ነውሎን ኣብ ዝብል ናይ ነፍስወከፍ ሓሳባት ወርደ። ኣብ መጠርስታ ዝተበጽሖ ስምምዕ ድማ ደቂ ኣንስትዮ-ፋሕፋሕ ኢልና ከይተጠራንፍና- ሕቶ ሓርነትን -ሕቶ መስል ጓል ኣንስትይትን- ህዝብና ሓራ ክኸውን ኣይኽእልን። ስለዚ ንዝኾነ ማሕበር ክትንጸጎ ዘይኮነስ ናይ ሓባር መሳርሕትኻ ክኸውን እምበር ማሕበርካ ኣፍሪስካ ተጸንበረና ዝብል ግን ጉጉይ ምዃኑን፣ ኣኼባኛ ኣስሚረናሉ። ስለዚ ኣብ ክንዲ ሓዲሽ ማሕበር ነቕውም ቅዋማት ሓደ ካብተን

ዘለዎ ማሕበራት ርኢና ዝእረም ኣሪምና፡ ዝውሰኽ ወሲኽና ብስም እቲ ዝመረጽናዮ ማሕበር ክንጥርነፍ ተሰማሚዕና።

ኣብ መጠርስታ ድማ ንሕና ከይተጠርነፍና ንስቅያት የሕዋትና ደቂ ኣንስትዮን ብዓቢኡ ድማ ንኣርነት ህዝብናን ሃገርናን፣ ብፍላይ ድማ መሰላትና ክሕለወልናን ክንገብሮ ንኸእል ዋላ ሓንቲ የለን። ስለዚ ንኹሉ ኣብ ሾቶኡ ክነብጽሖ ናይ ግድን ጥርናፊ የድሊ። ኣብ መደምደምታ እዚ ናይ 6 ሰዓታት ዝወሰደ ኣኼባ ገምጋም ሓሳብ ናይ ነፍሲ ወክፍ ተሳታፊት ቀረበ፣ ብድሕሪኡ ነዚ ዝተበጽሖ ከወን ንምግባር ጻዕረን ዘበርከታ ኩለን ዝተሳተፍን ዘይተሳተፍን ደቂ-ኣንስትዮ ምስጋና ይብጸሓየን። ብተወሳኺ ድማ ብዚ ኣጋጣሚ ንክለን ብደገ ኮይነን ኣጆኽን ኣብ ጎድንኽን ኣሎና ኢለን ዘተባብዓናን ኣኼቦኛ ኣመስጊነን።

ከምኡ እውን ንኹሎም ብዝተፈላለዩ መንገዲ ዝተሓባበሩናን ዘተባቡዕናን ምስጋና ይብጸሓየምን ይብጸሓየንን።

ምትእስሳርና ቀዴል ሓርነታዊ ዓወትን እዩ!!

ኣሳናዳዊት ሸማግለ

08.05.2018